

महाराष्ट्र वैद्यकीय व आरोग्य सेवा या संवर्गातील  
“वैद्यकीय अधिकारी गट-अ” यांचा परिविक्षाधीन  
कालावधी समाप्त करण्याबाबत

महाराष्ट्र शासन  
सार्वजनिक आरोग्य विभाग

शासन आदेश क्रमांक: परिवि-२०१९/प्र.क्र.४९५(१)/सेवा-३

दहावा मजला, गोकुळदास तेजपाल रुग्णालय इमारत संकुल, क्रॉफर्ड मार्केट जवळ,  
लोकमान्य टिळक मार्ग, मंत्रालय, मुंबई- ४०० ००१.

तारीख: ०२ फेब्रुवारी, २०२१

**वाचा :-**

- १) शासन निर्णय, सामान्य प्रशासन विभाग, क्रमांक: परिवि-२७१५/प्र.क्र.३०२/आठ, दिनांक २९ फेब्रुवारी, २०१६.
- २) शासन शुद्धिपत्रक, सामान्य प्रशासन विभाग, क्रमांक: परिवि-२७१८/प्र.क्र.२/आठ, दिनांक ७ फेब्रुवारी, २०१८.
- ३) शासन निर्णय, सामान्य प्रशासन विभाग, क्रमांक: हिंभाप-१९७६-२८, दिनांक १० जून १९७६.

**प्रस्तावना :-**

महाराष्ट्र वैद्यकीय व आरोग्य सेवा या संवर्गातील “वैद्यकीय अधिकारी गट-अ” या पदावर दोन वर्षांच्या परिविक्षा कालावधीकरीता सदर शासन आदेशात असलेल्या खालील तक्त्यात नमूद डॉ.तानाजी ज्ञानोबा लाकाळ या वैद्यकीय अधिकारीची नियुक्ती करण्यात आली आहे. सदर नियुक्ती सन २००९ मध्ये महाराष्ट्र लोकसेवा आयोगाने केलेल्या शिफारशीनुसार “वैद्यकीय अधिकारी गट-अ” या पदावर शासन सेवेत प्रथम नियुक्तीने करण्यात आलेली आहे.

२. सामान्य प्रशासन विभागाच्या संदर्भाधीन शासन निर्णयान्वये शासन सेवेतील अधिकारी/ कर्मचारी यांचा परिविक्षाधीन कालावधी समाप्त करण्याबाबत सुधारित मार्गदर्शक सूचना पारित करण्यात आल्या असून, वैद्यकीय अधिकारी, महाराष्ट्र वैद्यकीय व आरोग्य सेवा, गट-अ या पदावर पदस्थापना दिलेल्या अधिकाऱ्यांनी त्यांचा दोन वर्षांचा परिविक्षाधीन कालावधी समाधानकारकरित्या पूर्ण केलेला असल्याने या अधिकाऱ्यांचा परिविक्षाधीन कालावधी समाप्त करण्याची बाब शासनाच्या विचाराधीन होती.

**शासन आदेश :-**

प्रस्तावनेत नमूद केलेली वस्तुस्थिती विचारात घेता सदर परिच्छेदात नमूद तक्त्यात दर्शविल्याप्रमाणे महाराष्ट्र वैद्यकीय व आरोग्य सेवा या संवर्गातील डॉ.तानाजी ज्ञानोबा लाकाळ “वैद्यकीय अधिकारी गट-अ” यांनी त्यांचा परिविक्षाधीन कालावधी समाप्त करण्यासाठी आवश्यक असणाऱ्या बाबी समाधानकारकरित्या पूर्ण केलेल्या असल्याने त्यांचा परिविक्षाधीन कालावधी या परिच्छेदातील तक्त्यात त्यांच्या नावासमोर दर्शविलेल्या स्तंभ क्र.५ मध्ये नमूद दिनांकास (म.नं.) समाप्त करण्यात येत आहे. तसेच त्यांची सेवा नियमितपणे पुढे चालू ठेवण्याचा दिनांक (म.पू.) स्तंभ क्र.७ मध्ये नमूद करण्यात येत आहे.

अ.क्र.	नाव	कार्यालय	वै.अ.पदावरील रुजू दिनांक	परिविक्षाधीन कालावधी समाप्त केल्याचा दिनांक	परिविक्षाधीन कालावधी पुढे ढकलल्याची कारणे	वै.अ.पदावरील सेवा नियमितपणे पुढे चालू ठेवण्याचा दिनांक
१	२	३	४	५	६	७
१	डॉ. तानाजी ज्ञानोबा लाकाळ	प्रा.आ.केंद्र ढोकी जि.उस्मानाबाद	दि.३१.०१.२००९	दि.३०.०१.२०११	निरंक	दि.३१.०१.२०११

२. आयुक्त, आरोग्य सेवा व कु.क.तथा अभियान संचालक, रा.आ.अ., मुंबई यांना कळविण्यात येते की, उक्त वैद्यकीय अधिकारी यांच्या पुढील वेतनवाढी नियमानुसार मुक्त करण्याच्या अनुषंगाने तात्काळ उचित कार्यवाही करावी.

३. उक्त तक्त्यातील डॉ.तानाजी ज्ञानोबा लाकाळ हे भाषा संचालनालयाची हिंदी भाषा परीक्षा उशीराने उत्तीर्ण झाले असल्याने त्यांना त्या विषयात उत्तीर्ण होण्यापासून दि.२९/०१/२०१७ पासून सूट मिळालेली असल्याने उक्त तक्त्यात त्यांच्या नावासमोर नमूद केल्यानुसार जरी त्यांचा परिविक्षा कालावधी दि.३०/०१/२०११ रोजी समाप्त होवून त्यांची वैद्यकीय अधिकारी त्या पदावरील सेवा नियमितरित्या जरी दि.३१/०१/२०११ पासून पुढे चालू होत असली तरी, त्यांच्या वेतनवाढी दि.२९/०१/२०१७ पर्यंत रोखून त्या दिनांकापासून त्यांना वेतनवाढी देय होईल. सदर वैद्यकीय अधिकाऱ्याची वेतनवाढी संदर्भाधिन क्र.३ येथे नमूद केलेल्या शासन निर्णयातील तरतुदीनुसार रोखल्यानंतर तदनंतर भाषा परीक्षा उत्तीर्ण होण्यास सूट मिळाल्याच्या दिनांकापासून सदर अधिकाऱ्यास वेतनवाढी देय झाल्यानंतर त्यापुढील सर्व वेतनवाढी त्यांची कोणतीही वेतनवाढ रोखून धरण्यात आली नव्हती असे मानून त्यांना मिळतील. मात्र वेतनवाढ रोखल्यामुळे त्यांना ज्या प्रत्यक्ष वेतनास मुकावे लागेल त्याची थकबाकी मिळण्याचा हक्क त्यांना राहणार नाही.

४. सदर शासन आदेश संदर्भाधिन येथे नमूद शासन निर्णय/शुध्दीपत्रक यांमधील तरतुदीन्वये व सामान्य प्रशासन विभाग, शासन निर्णय परिवी-२७१५/प्र.क्र.२०३/आठ, दिनांक २५ ऑगस्ट, २०१५ अन्वये प्रशासकीय विभाग प्रमुखास प्रदान केलेल्या अधिकारानुसार निर्गमित करण्यात येत आहे.

५. सदर शासन आदेशान्वये डॉ. लाकाळ यांचे परिविक्षा कालावधी समाप्त करण्यात येत असले तरी, डॉ. लाकाळ यांनी त्यांच्या दि.०७.१२.२०२० च्या पत्रान्वये संचालक, आरोग्य सेवा, मुंबई यांना लिहून दिल्यानुसार तसेच सहसंचालक (अ. व प्र.) आरोग्य सेवा आयुक्तालय, मुंबई यांनी क्र.संआसे/कक्ष-२ अ/टे-६/डॉ.लाकाळ/ला.मं./क्र.१५३०/२०२०, दि.०९.१२.२०२० च्या पत्रान्वये शासनास कळविल्यानुसार डॉ. लाकाळ हे त्यांच्या दि.३१.०१.२००९ ते दि.३०.०१.२०११ या परिविक्षा कालावधीत खाजगी व्यवसाय करत नव्हते. तथापि, सदर बाबीची खातरजमा आरोग्य सेवा आयुक्तालय तसेच उपसंचालक, आरोग्य सेवा परिमंडळ, लातूर व जिल्हा शल्य चिकित्सक उस्मानाबाद यांनी करून तदनंतरच परिविक्षा कालावधी समाप्तीचे लाभ डॉ.लाकाळ यांना अनुज्ञेय करण्यात यावे.

६. सदर शासन आदेश महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२१०१२९१४४८०६३७१७ असा आहे. सदर शासन आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(डॉ.उमेश ध.राठोड)

कार्यासन अधिकारी, महाराष्ट्र शासन

प्रति,

१. आयुक्त, आरोग्य सेवा ,आरोग्य भवन,मुंबई.
२. महालेखापाल, (लेखा व अनुज्ञेयता)- १, महाराष्ट्र, मुंबई.
३. महालेखापाल, (लेखा व अनुज्ञेयता)- २, महाराष्ट्र, नागपूर.
४. महालेखापाल, लेखापरीक्षा- १, महाराष्ट्र, मुंबई.
५. महालेखापाल, लेखापरीक्षा- २, महाराष्ट्र, नागपूर.
६. संचालक, आरोग्य सेवा आयुक्तालय, आरोग्य भवन, मुंबई
७. उपसंचालक, आरोग्य सेवा मंडळ, लातूर
८. जिल्हा शल्य चिकित्सक , उस्मानाबाद
९. जिल्हा आरोग्य अधिकारी,जिल्हा परिषद, उस्मानाबाद
१०. जिल्हा कोषागार अधिकारी, उस्मानाबाद
११. संबंधित वैद्यकीय अधिकारी, आरोग्य सेवा आयुक्तालय, मुंबई यांच्यामार्फत.
१२. निवडनस्ती (कार्यासन, सेवा-३).